


KWIGARURIRA AMAREMBO

Y'UMWANZI NYUMA Y'URUBANZA

 Mwibaze... murabizi, mfite igitekerezo gito, nko kubona, abantu bahagaze iyo dusoma Ijambo. Mbese ntimubikunda? Duhagaze mu gusezerana, duhagararira igihugu cyacu, kuki noneho tutahagarara kubw'Ijambo?

² Mu gihe duhagaze umunota umwe. Ntihashize igihe kirekire, ubwo nasomaga ingingo runaka, kandi mu ijoro ryakeye natekereje ku bantu bahagarariye Kristo. Niba utarabikoze se, waba ushaka kubikora uyu muni?

³ Hariho umuvugabutumwa ukomeye, hashize imyaka igera kuri mirongo irindwi n'itanu, gusa sinshobora kwibuka izina rye. Ntekereza ko ari Arthur McCoy, kandi yari yarambutse igihugu. Ijoro rimwe, arota inzozu ko yagiye mu bwiza. Nuko avuga ko yazamutse ku Irempo, nuko bamwangira kwinjira. Maze aravuga ati: "Ndi Arthur McCoy ukomoka muri Amerika. Ndi umuvugabutumwa."

⁴ Nuko Umurinzi w'irembo arinjira, (rero izi zari inzozu), arinjira, ati: "Sinshobora kubona izina ryawe na gato."

Aravuga ati, "Ni byo, nari umuvugabutumwa."

Aravuga ati: "Nyakubahwa, na..."

⁵ Aravuga ati: "Ni byo, hari amahirwe yo... Hariho ibitagenda neza."

⁶ Aravuga ati: "Oya, nyakubahwa. Mfite Igitabo hano. Sinshobora kubona izina ryawe na gato."

Na we ati: "Ni byiza, mbese nshobora kugira icyo mbikoraho?"

⁷ Aravuga ati: "Urashobora kujuririra urubanza rwawe ku Ntebe y'Urubanza Yera." Mana, fasha. Sinshaka kuhaba.

⁸ Aravuga ati: "Ni byiza, niba ari byo byiringiro byanjye byonyine nsigaranye, ndakeka ko nzajuririra urubanza rwanjye icyo gihe."

⁹ Hanyuma ati noneho yibwira ko yagiye kure, kandi... Agitangira, yavuze ko wari umwijima, nuko umucyo ugenda urushaho kwiyongera, maze avuga ko bisa nkaho nta hantu runaka uyu Mucyo wahagaze, ariko yari afite ukuri hagati aho. Nuko na We ati: "Ni nde wegereye intebe yanjye y'urubanza?"

¹⁰ Aravuga ati: "Ndi Arthur McCoy. Ndi umuvugabutumwa, nohereje abantu benshi mu bwami bw'Imana."

Aravuga ati: "Izina ryawe ntiriboneka mu Gitabo?"

“Oya.”

Ati: “Noneho se wajuririye Urukiko Rwanjye?”

“Yego mugenzi.”

¹¹ “Uzahabwa ubutabera. Ndagucira urubanza nkurikije amategeko Yanjye. Arthur McCoy, wigeze ubeshya?”

¹² Aravuga ati: “Natekereje ko ndi umuntu mwiza cyane kugeza mpagaze muri uwo mucyo.” Aravuga ati: “Ariko imbere y’uwo mucyo, nari umunyabyaha.” Twese tuzaba dutyo. Ushobora kumva ufite umutekano nonaha, ariko utegereze kugeza ugeze Yo. Utekereza ko byumvikana gute hano mu gihe Arimo atanga gusigwa? Mbega ukuntu guto wakwiyumva! Mbese bizaba bimeze bite ku muni w’intebe yera y’urubanza?

Aravuga ati: “Wigeze ubeshya?”

¹³ Aravuga ati: “Natekerezaga ko nabaye umunyakuri, ariko utuntu duto natekerezaga ko ari ibinyoma byera, bihinduka binini n’umwijima Ahongaho.”

aravuga ati: “Yego, mugenzi, navuze ikinyoma.”

Aravuga ati: “Mbese wigeze kwiba?”

¹⁴ Aravuga ati: “Ndatekereza ko nabaye inyangamugayo kuri ibyo, kandi sinigeze niba,” ariko aravuga ati: “Imbere y’uwo Mucyo, Na—Nabonye ko hari amasezerano nakuyemo, ntabwo byari byiza gusa.”

Aravuga ati: “Yego, nyakubahwa, naribye.”

Aravuga ati: “Urubanza rwanjye . . .”

¹⁵ Kandi yari yiteguye kumva igihano cye, “Jya mu muriro w’iteka wateguriye satani n’abamarayika be,” yavuze ko amagufwa ye yose yahise atandukana.

¹⁶ Aravuga ati: “Numvise Ijwi ryiza cyane ntigeze numva mu buzima bwanjye.” Aravuga ati: “Iyo mpindukiye kureba, mbona isura nziza cyane ntigeze mbona; nziza kuruta isura ya mama, ijwi riryoshye kuruta iryo mama yampamagazaga.” Aravuga ati: “Narebye hirya no hino. Numvise Ijwi, rivuga riti: ‘Data, ibyo ni ukuri, yavuze ibinyoma kandi nta n’ubwo yari inyangamugayo. Ariko, hasi kw’isi yarampagarariye,’ ati: ‘ubu nzahagarara mu mwanya we.’”

¹⁷ Ni byo nshaka ko biba Hariya. Ndashaka kumuhagararaho nonaha, ubwo, icyo gihe kigeze, Yahagaze mu mwanya wanjye.

¹⁸ Reka dusome mu Itangiriro 22: 15, 16, 17, na 18.

Nuko malayika w’UWITEKA arongera ahamagara Aburahamu ari mu Ijuru.

Aramubwira ati: Nanjye ubwanjye ndirahiye, ni ko UWITEKA avuga, ubwo ugenjeje utyo ntunyumye umwana wawe w’ikinege:

Yuko no kuguha umugisha nzaguha umugisha... no kugwiza nzagwiza urubyaro rwawe ruhwane n'inyenyeri zo mw'ijuru, kandi ruhwane n'umusenyi wo mu kibaya cy'inyanja; kandi ruzahindura amarembo y'ababisha barwo.

Kandi mu rubyaro rwawe ni mo amahanga yose yo ku isi azaherwa umugisha; kuko wanyumviye.

Reka dusenge.

¹⁹ Data wo mw'Ijuru, ubu tukweguriye ibyanditswe, Mwami, kandi utuyobore. Umwuka Wera ayobore Amagambo, Mwami, kugeza ku mutima wa buri muntu. Bigere ku byifuzo byacu kuri iki gicamunsi, kugirango bitunezeze, Mwami. Kandi Wowe watubwiye gusaba byinshi, kugirango umunezero wacu wuzure. Tubisabye mw'izina rya Yesu. Amen.

Mushobora kwicara.

²⁰ Niba ibi nkwiye kubyita inyandiko, by'umwanya muto. Ijwi ryanjye rifite intege nke, ni yo mpamvu rero ngomba kwegera mikoro. Nzi ko habaho kwisubiraho, ariko biratubabaza gato. Ndashaka kubyita: *Kwigarurira amarembo y'Umwanzi Nyuma y'Urubanza.*

²¹ Inkuru yacu itangirira kuri imwe mu zitangaje zabaye mu buzima bwa Aburahamu. Uzi ko Aburahamu ari sekuruza w'abizera. Kandi isezerano ryahawe Aburahamu. Kandi kuba abaragwa gusa hamwe na we, binyuze muri Kristo, niyo nzira yonyine yo kwakira amasezerano, ni binyuriye kuri Aburahamu. Noneho, Aburahamu yari umuntu usanzwe, ariko yari yahamagariwe Imana kandi yari umwizerwa kuri uwo muhamagaro. Igihe Imana yavuganaga na we, Aburahamu ntabwo yigeze ashidikanya kuri iryo Jwi. Yagumye hamwe na Ryo. Ntakibazo nubwo yari kugira ikibazo kimugoye gite, yagumanye neza na Ryo.

²² Hanyuma, yasezeranijwe umwana w'umuhungu. Nuko ategereza imyaka makumyabiri n'itanu kugirango yakire uwo muhungu, ajya kure y'ikintu cyose kinyuranye na Ryo cyatuma arifata nkaho atari Ryo. Hanyuma, no muri uyu mwana w'umuhungu, imiryango yose y'isi yagombaga guhabwa imigisha. Kandi sogokuruza yari umwizerwa kumuhamagaro we no ku Ijambo ryasezeranijwe.

²³ Yatubereye urugero kucyo tugomba kuba cyo. Rero twe, kuba twarapfuye muri Kristo, turi Imbutu ya Aburahamu.

²⁴ Noneho, hari imbuto ebyiri za Aburahamu. Imwe muri zo yari imbuto karemano; indi yari Imbutu yo mu mwuka. Imwe muri zo yari asanzwe, kubwumubiri we; indi yari Imbutu yo kwizera kwe, kwizera, kugirango natwe dushobora kuba Imbutu ya Aburahamu ku bw'Ijambo ryasezeranijwe.

25 Noneho amaze kugeragezwa imyaka makumyabiri n'itanu, kandi, aho kugira intege nke, yarushijeho gukomera. Reba, niba bitabaye mu umwaka wa mbere, umwaka utaha byazaba ari igitangaza gikomeye, kuko byari kuba mu myaka ibiri. Kandi yarundanyije iyo myaka, amaze gukura, umubiri we urapfa. Inda ya Sara, inda, cyangwa yari afite, ntiyari akibyara. Ni yo mpamvu imbaraga ze zashize, kandi hariho . . . Ntibyari bigishoboka rwose.

26 Mbese hari ubwo wigeze utekereza ibyo Imana yakoreyeyo? Reba, Ntabundi yigeze akora cyane nkuko yatumye inda ye irumbuka. Kuberako, ibuka, niba ibyo yarakoze, noneho wibuke neza niba yarabikoze . . . ntibari bafite amacupa yifashishwa mu kubungabunga ubuzima n'isuku, muri iyo minsi, yo guheramo umwana, amata y'inka. Murareba? Yagombaga ku . . . Imitsi ye y'amata yarumye. Nyiya—Ntiyashoboraga kugira . . . Hari ikintu cyagombaga kuba.

27 Noneho, reba umugore, ufite imyaka ijana, kugirango ajye ku bise byo kubyara. Umutima we ntiwari kubyihanganira. Ubu biragoye ku mugore, ufite imyaka mironko ine, kubikora. Umutima we ntushobora kubyihanganira. Noneho uzi icyo yakoze? Niba uzabibona . . .

28 Noneho nzi ko benshi bashobora kutavuga rumwe. Byaba ari byo kuvuga aya magambo? Reba, nnyewe . . . Byaba ari ibitekerezo byanjye ubwanjye.

29 Reba, Bibiliya ni Igitabo ndengakamere. Yanditswe kugirango bihishwe abanyamashuri n'abanyetewolojiya. Ni bangahe babizi ibyo? Yesu yashimiye Imana. Yaravuze: "Ndagushimiye, Data, Wabihishe abanyabwenge n'abashishozi, nuko ubihishurira abana nk'abiga." Ni gitabo cy'urukundo. Iyo urukundo rw'Imana ruje mu mutima, uhita utangira gukundana n'Imana, noneho Yo Ubwayo ikakwiyereka, ubusobanuro bwa Bibiliya. Ubusobanuro bwa Bibiliya ni Imana ubwayo isobanura amasezerano yayo. Ariko, Bibiliya, yanditswe hagati y'imirongo.

30 Noneho, nk'umugore wanjye, yewe, ni umugore mwiza uruta abandi bose kw'isi, kandi mu by'ukuri ndamukunda. Nawe arankunda. Rero iyo nagiyeye kure y'urugo, anyandikira ibaruwa, akambwira ati: "Mukundwa Bill, iri joro maze kuryamisha abana. Nakoze isuku uyu muni," n'ibyo yakoze byose, ndetse n'ibindi. Noneho akabimwira muri iyo baruwa. Ariko, urabona, ndamukunda cyane, kandi turushijeho kuba umwe, kugeza ubwo njye—Nshobora gusoma hagati y'imirongo. Nzi icyo aba ashaka kuvuga, reba, yaba akimbwiye cyangwa atakimbwiye, reba. I—Nzi icyo aba ashaka kuvuga, kuko mufitiye urukundo, kandi ngomba kumwumva.

31 Ni byiza, ubwo ni bwo buryo Bibiliya yanditsemo. Urabona? A—amafaranga y'ishuri azazamuka birenze urugero;

ntibazabasha kuyabona. Reba, ugomba gukunda Ijambo, We, “kumumenya.” Urabona?

³² Noneho, noneho hano, reba ibyo Yakoze. Ubwo Aburahamu na Sara bombi bari bashaje, “barakubititse cyane,” Ni ko Bibiliya ivuga. Noneho ntabwo byatewe gusa n’uko bari abantu babaye aho igihe kirekire. Bibiliya yaravuze iti: “Barakubititse bari mu zabukuru.”

³³ Noneho itegereze, ako kanya uyu mumarayika amaze kugaragara, twavugaga ibyerekeye; uwari Elohim, Imana. Nuko aravuga, abwira Aburahamu ati: “Ngiye kugusura nkurikije igihe cy’uburumbuke.” Noneho kurikira neza kuva hasi, bari ubwoko bw’Itorerero, inzira yose.

³⁴ Noneho reba. Dore uko byagenze. Noneho, ntiyigeze atera Sara hejuru, cyangwa ngo atere Aburahamu hejuru. Yabasubije inyuma mu busore n’ubukumi bwabo. Noneho ibyo birasa nk’ibitangaje, ariko noneho reba ibisigaye n’Ijambo, hanyuma ubishyire hamwe. Ijambo ryarahumetswe, kandi ugomba guhumekanwa n’Ijambo. Noneho, ibuka, ako kanya nyuma y’ibyo, ako kanya nyuma yo kugaragara kwa Malayika . . .

³⁵ Nshobora kubona gusa ko, uwo musatsi w’imvi wa Sara, umukecuru muto muto witeye igishora mu bitugu, n’akagofero gato kuzuye umukungugu, yitwaje akabando, azenguruka aho hose. “Njyewe, kwishimisha n’umutware wanjye, kandi na we ashaje, nka njye?” Urabona? Kandi hano hari Aburahamu, n’ubwanwa burebure, nawe yitwaje akabando, nk’uko yari ari, yarakubiswe n’imyaka.

³⁶ Nuko bukeye bwaho, mbona, ibitugu bye bitangiye kugororoka, urutirigongo rwe rurasubirana. Umusatsi wa Sara utangira guhinduka. Bongera kuba umusore n’inkumi. Yahise yerekana icyo Igiye gukorera Imbutu y’Umwami ya Aburahamu, reba, iyo “duhinduwe mu kanya gato, mu kanya nk’ako guhumbya, maze tugafatirwa hamwe.”

³⁷ Kurikira uko byagenze. Noneho reka mbikwereke. Noneho bafashe urugendo bava aho bari bari, hariya i Gomora; nuko berekeza i Gerari, mu gihugu cy’Abafilisitiya. Wahabonye? Herekane ku ikarita, ukuntu ari kure. Urwo rugendo rwose ku bashakanye bashaje bo muri iyo myaka.

³⁸ Hanyuma, usibye n’ibyo, muri—hariya mu gihugu cy’Abafilisitiya, hari umwami ukiri muto witwaga Abimeleki, kandi yashakaga umugore. Kandi yari afite abo bakobwa bose beza b’Abafilisitiya, ariko abonye uwo mukecuru, aravuga ati: “Ateye amabengeza,” nuko aramukunda ashaka kumurongora. Ni ko bimeze. Uh-huh. Reba ukuntu yari mwiza. Urabona?

³⁹ Yari yarisubiye arongera ahinduka umukobwa muto. Menya ko, yagombaga, kubyara uwo mwana. Imana yamuhinduye icyaremwe gishya. Kandi yagombaga, kurera uwo mwana. Kandi wibuke, Aburahamu, “umubiri we wari umeze nk’aho

utagifite ubuzima,” Sara apfa igihe Aburahamu yari... Isaka yari afite imyaka mirongo ine n’itanu, ndizera ko ari bwo Sara yapfuye. Aburahamu arongora undi mugore, babyarana abahungu barindwi uretse abakobwa, nyuma yaho. Amina.

⁴⁰ Reba, soma hagati y’imirongo. Ni urugero. Aho birerekana icyo Igiye gukorera Abana ba Aburahamu bose. Ubu turi hafi yo kubishyikira, ibitugu byacu byunamye ndetse n’ibindi byose nta tandukanirizo rihari, nshuti zanjye. Kandi imisatsi yacu y’imvi uko yaba imeze kose, ibyo ubu ntacyo bidutwaye. Ntabwo dusubira mu byahise. Reka twite ku byo tugomba gukora.

⁴¹ Kandi wibuke, iki kimenyetso tubona, cyari ikimenyetso cya nyuma Aburahamu na Sara babonye, mbere y’uko umuhungu wasezeranijwe abaho. Twizera ko turi muri icyo gihe.

⁴² Sekuruza w’amahanga, nyuma y’uko uyuhungu avutse... Watekereza Isaka, afite imyaka hafi cumi n’ibiri; ari umwana muto w’igikundi, w’imisatsi yizingazinze, n’amaso mato y’ikigina? Ndatekereza ukuntu uwo mubyeyi ziyumvaga; inkumi nziza, n’ibindi, ndetse na se. Umunsi umwe, Imana yaravuze, none, nk’urugero; turi mu nzira, igihe kirageze. “Nakugize se w’amahanga, binyuze muri uyuhungu, ariko ndashaka ko ujyana uyuhungu hejuru y’umusozo nkawereka, kandi ndashaka ko umwicira hariya, kubw’igitambo.” Ibyo wabasha kubiyumvisha?

⁴³ Noneho ntabwo wigeze usabwa kujya mu kizamini nk’icyo. Ntiyabikora ubu. Urwo ni urugero, igicucu.

⁴⁴ Aburahamu yagize ubwoba? Oya, mugenzi. Aburahamu yaravuze ati: “Nzi neza ko ashoboye kumuzura mu bapfuye, kuko namwakiriye nk’umwe mu bapfuye. Niba kandi iryo tegeko ry’Imana ryambwiye ngo nkore ibi, nakomeje kubyubahiriza, kandi byangiriye akamaro, kuba yarampaye umuhungu; Imana ishobora kumuzura mu bapfuye; aho yaturutse mwakira, nk’ishusho y’ibishobora kuba.”

⁴⁵ Oh, nshuti yanjye! Niba Imana iguhaye Umwuka Wera wa gipenkositi, uvuga mu ndimi, mbega ukuntu ukwiye kwizera imbaraga Zayo zo gukiza, n’ubugwaneza ndetse n’imbabazi Zayo! Niba yarabikoze, byari ugukumira abanyetewologiya bose bo mu gihugu! Bavuze ko bidashoboka, ariko Imana yarabikoze kuko Yabisezeranije. Noneho uhagarare ku mbunda yawe, Ijambo ryawe, Inkota yawe, wizere Ijambo ry’Imana. Imana yarabivuze, kandi izabisohozza!

⁴⁶ Noneho, itegereze, byamusabye urugendo rw’iminsi kuva aho yari ari, agenda ku ndogobe. Ubu nshobora kugenda, igihe nari ku ironde, nakoraga ibirometero mirongo itatu buri munsi, nanyuze mu butayu; kandi twabonye ibipimo bya lisansi, kugirango tuvuge. Ariko abagabo bo, uburyo bwabo bwo kugenda bwari ukugendera ku ndogobe cyangwa—cyangwa kugenda n’amaguru. Agenda urugendo rw’iminsi itatu kuva aho

yari ari, hanyuma yubura amaso, areba hirya mu butayu, abona umusozi uri kure yaho.

47 Afata Isaka amuboha amaboko. Ibyo, twese turabizi, mu Itangiriro 22 hano, ni urugero rwa Kristo. Yamuzamuye ku musozi, aboshye, nk'uko Yesu yazamuwe ku musozi, umusozi wa Karuvari; Urugero rw'Imana itanga Umwana wayo, birumvikana.

48 Ariko bagezeyo, kandi yarumviraga, Isaka atangira kugira amakenga. Yaravuze ati: "Data, dore inkwi, dore igicaniro, dore umuriro, ariko se igitambo kiri he?"

49 Nuko Aburahamu, yari azi mu bitekerezo bye, ko Ijambo ry'Imana rihagaze aho, ni ko yibwiraga, "Mwana wanjye, Imana ishoboye kwitangira igitambo." Aho hantu yahise, "Yehova-Yireh."

50 Amaze guhambira umuhungu we, yumvira urupfu; amurambika ku gicaniro, akura icyuma mu rwubati, atangira guhitana ubuzima bw'umuhungu we bwite. Nuko, amaze kubikora, Ikintu cyamufashe ukuboko, kiramubwira kiti: "Aburahamu, komeza ukuboko kwawe."

51 Muri icyo gihe, impfizi y'intama iraza, inyuma ye, amahembe yayo afatirwa mu gihuru.

52 Wigeze utekereza, aho iyo mpfizi y'intama yaturutse? Wibuke, igihugu cyuzuye intare n'impfizi n'ingunzu, n'inyamaswa zirya intama. Kandi iterambere ryari rikiri inyuma rite? Kandi ubwo hejuru y'umusozi nta mazi yahabonekaga. Yatoraguye amabuye, impande zose, kugira ngo akore igicaniro. Iyo mpfizi y'intama yaturutse he? Urabona?

53 Ariko ntabwo yari iyerekwa. Yica ya mpfizi y'intama; yari ifite amaraso. Yavuze iki? "Imana ishoboye kwitangira ibitambo."

54 Ni gute *uzivana* muri iyo ntebe? Ni gute *uriya* mwana udasanze azakira neza, cyangwa *wowe* kuva kuri iyo ntebe, *wowe* kuva aho, *wowe* ufite ikibazo cy'umutima? Ikibazo icyo ari cyo cyose, "Imana ubwayo irihagije."

55 Aburahamu yarabyizeye. Sekuruza w'amahanga yagumye mu masezerano. Kandi atanga isezerano, ngo: "Urubyaro rwawe! Kubera ko wizeye Ijambo ryanjye, kandi utitaye ku mpinduka z'ibihe, urubyaro rwawe ruzahagarika amarembo y'umwanzi."

56 Kubera iki? Umwanzi wese uzamuka, nk'ishusho, kurwanya Aburahamu, Abura-... Umwanzi wa, "Arashaje cyane. Ndashaje cyane. *Ibi* byose, hamwe n'ibindi byose." Yakomeje by'ukuri gukurikiza iryo sezerano.

57 Noneho, umuntu ufite ukwizera, azakomeza gufata Ijambo ry'Imana atitaye ku mpinduka z'ibihe. Noneho, niba udashobora

gukora ibyo, ubwo rero ntabwo uri Urubyaroro rwa Aburahamu. Ni ko kwizera Aburahamu yari afite, Imbuto ye.

⁵⁸ Amasezerano ya Aburahamu yari ayo “Imbuto,” ubu Imbuto ye y’umwami, nayo, nkuko nabibabwiye kera. Kandi iki kimenyetso yahaye Aburahamu, cyari ikimenyetso cy’amasezerano. Kandi Imbuto y’ubwami, nk’uko mu Abefeso 4:30 havuga “ntimuteze agahinda Umwuka Wera wabashyiriweho kuba ikimenyetso,” mumaze kugeragezwa. Gerageza kubitekerezaho.

⁵⁹ Benshi batekereza ko bakiriye Umwuka Wera. Benshi bavugako bafite Umwuka Wera. Benshi barashobora kwerekana ibimenyetso byinshi n’ibimenyetso byayo. Ariko, biracyaza, niba badashobora kuguma hamwe ngo bakomeze iri Jambo, ntabwo ari Umwuka Wera. Murabona?

⁶⁰ Wizera Ijambo ryose, hanyuma ugashyirwaho ikimenyetso nyuma yo kugeragezwa. Iyo twizeye amasezerano yose mu Ijambo, noneho dushyirwaho ikimenyetso n’Umwuka, kugirango twemeze amasezerano. Ni byo, ni byo uko ni ko Aburahamu, yabigenje. Noneho, hanyuma gusa, dufite uburenganzira bwo kwigarurira amarembo y’umwanzi. Ntushobora kubikora keretse ubanje kuba urwo rubyaroro. Ibuka, muri Bibiliya . . .

⁶¹ Nabivuzeho, i Houston cyangwa ahandi, undi . . . cyangwa, ndavugako i Dallas. *Ikimenyetso*.

⁶² Reba, u—Umuyahudi yashoboraga kwerekana, muri Isiraheli, ko yari Umuyahudi mu gukebwa. Ariko Imana yaravuze iti: “Nimbona amaraso! Kandi amaraso azakubera ikimenyetso.”

⁶³ Ubuzima bwari mu maraso ntibushobora kuza ku basenga, kuko, burya, bwari ubuzima bw’inyamaswa, cyari igicucu gusa kiza mu buzima busanzwe. Hanyuma, ubutabire, amaraso ubwayo, yagombaga gutukura ku muryango no ku rugi rw’umuryango.

⁶⁴ Bikorwa n’icyatsi cyitwa hyssop, ni icyatsi gisanzwe, byerekana ko udafite Ukwizera gukomeye. Ugomba kugira kimwe, ukwizera wakiriye, nk’uko ugomba kwatsa imodoka yawe, ukaza ku rusengero. Murabona? Abantu benshi bibwira ko hari icyo babaye. . . Ariko, oya, oya, ibyo ni bibi. Gusa ukwizera gusanzwe ni ko konyine gukoresha Amaraso. Umva Ijambo, kandi wizere Ijambo, urishyire mu bikorwa, ibyo birahagije. Gusa fata urumamfu aho ari ho hose muri Palesitine, byari ibyatsi byitwa hyssop, gusa urumamfu ruto rwakuriraga mu rukuta, no mu mpande zarwo, gufata amaraso ukayasiga ku nzugi zabo no ku miryango.

⁶⁵ Kandi, ibuka, sinari nitaye ku byo bumvikanyeho, uko Umuyahudi yashoboraga kwerekana ko yakebwe, uko yari mwiza kose, amasezerano yose yaraseswaga keretse iki—washyizeho ikimenyetso. “Iyo mbonye amaraso,” yonyine.

66 Noneho, Amaraso ubungubu, Ikimenyetso, ntabwo ari ikinyabutabire gisanzwe, ni ikinyabutabire cy'Amaraso ya Kristo, kuko yamenwe mu myaka ibihumbi ishize.

67 Ariko, urabona, ama...yagombaga kuba ikinyabutabire, ubuzima bw'inyamaswa ntibwashoboraga gukorana n'ubw'umuntu, kuko ubuzima bw'inyamaswa butagira ubugingo. Inyamaswa ntizizi gutandukanya icyiza n'ikibi. Ni umuntu ufite ubugingo.

68 Noneho, ariko igihe Yesu, Umwana w'Imana, wabyawe n'isugi, yamenaga Amaraso ye, Ubuzima bwari muri ayo Maraso bwari Imana yo ubwayo. Bibiliya yaravuze iti: "Twakijijwe n'Ubuzima, Amaraso y'Imana." Ntabwo ari amaraso y'umuyahudi, cyangwa amaraso y'umunyamahanga; twakijijwe n'Ubuzima bw'Imana. Imana yaremye aka karemangingo k'amaraso, yabyawe n'isugi. Ntiyigeze abonana n'umugabo n'amwe, nta n'ubwo yari... nta n'igi ryari ryaramuvuyemo.

69 Nzi ko benshi muri mwe mushaka kwizera ko hari igi ryamuvuyemo. Igi ntirishobora kubaho nta byiyumvayumvo bihari, none se ubwo Imana yari gukora iki? Urabona?

70 Yaremye amagi irema n'uturemangingo tw'amaraso, kandi ubwo bwari ubuturo bwera bw'Imana. "Ntabwo nzemera ko Uwera wanjye ahuzagurika." Urabona aho amagi aturuka? "Ntabwo nzarekera ubugingo bwe ikuzimu." Umubiri we wari wejeje! Oh, mbega! Ntiwabikora, ntushobora kubyemera, ni gute ushobora kwiyita Umukristo?

71 "Twakijijwe n'Amaraso y'Imana." Aho ni ho kwizera kwanjye gushingiye. Ntusohoke hanze y'amaraso y'umuhanuzi, ntusohoke hariya mu maraso y'umuntu usanzwe, cyangwa umwarimu, cyangwa umuhanga mu bya tewolojiya. Tunyura hariya mu maraso y'Imana. Imana yarabivuze. Yahindutse umuntu. Yahinduye umurongo. Yarambuye ihema rye hano, hamwe natwe, maze aba umwe muri twe. Ni Umucunguzi Wacu. Yagombaga kuba umuvandimwe kuri twe, kuko iryo ryari itegeko. Imana yigize umuntu kandi iza kubana natwe.

72 Reba neza uburyo yabigenje, mu kubikora, Yaturutse kuri Yo, yari Imana, Umwuka, kandi uwo Mwuka aba ku mwizera. Kubw'ibyo, Ubuzima bwari mu gitambo cyacu, tumenyekana ku bw'ubwo buzima.

73 Ni gute bashobora kubona Ubuzima bw'Imana bugenda hagati y'abantu, bakabyita ikintu cyanduye, Ese gitambo cyacu cyo kizamenyekanishwa ryari? "Unyizera, imirimo nkora nawe azayikora." Ubuzima Bwe busubira ku gitambo... buraturuka ku gitambo, mu gihe tukirambitseho ibiganza no kwerekana ko twapfuye kubitekerezo byacu. Ni gute dushobora kureka amadini akadusunikira mu mihango no mu bindi bintu, hanyuma tukavuga ko tubyizera? Twapfuye kuri ibyo bintu.

⁷⁴ Pawulo ati: “Nta na kimwe kimbabaza muri ibyo bintu,” kubera ko yari abohewe ku guhamya, Kristo. Kandi buri kintu cyose cy’ukuri cyagezweho kibohewe rwose kuri gihamya, kandi rwose gihamya yanjye ni Ijambo. Kandi abandi bose ni, ni ibyo—ibyo rwose byaturutse ku Mwuka, gihamya cyabo ni Ijambo ry’Imana. Mbohewe kuri ryo. Ndirambitseho ibiganza byanjye. Kandi rifata umwanya wanjye, kandi jyewe ubwanjye nisanishije na We. Turabizi ko Yadusezeranije ko azisanisha na twe. Ibyo bizana kwizera nyakuri; ntabwo ari ukwizera kwawe, ahubwo ni ukwizera kwe; ikintu utagenzura. Arabikora. Noneho menyesha. Hanyuma, hanyuma gusa, iyo i...ni isezerano Yagusezeranije.

⁷⁵ Nubwo waba warinjiye mu matorero angahe, nubwo waba warabatijwe kangahe; reba imbere, inyuma, inzira izo ari zo zose ushaka. Kugeza ubwo ushyizweho icyo kimenyetso, ubwo rero nta burenganzira uba ugifite bwo kwiyita ko uhujwe n’igitambo cyawe.

⁷⁶ Mbese ikimenyetso cy’Imana ni ikihe? Abefeso 4:30, haravuga ngo, “Ntukababaze Umwuka Wera w’Imana, Uwo washyiriweho ikimenyetso kugeza ku Muni wo gucungurwa kwawe.” Ntabwo ari ukuva mu bubyutse uja mu bundi, ahubwo ni Iteka ryose kugeza Umuni wacunguweho.

⁷⁷ Kandi, ibuka, niba utarigeze uba mu bitekerezo by’Imana, ntuzigera ubana n’Imana. Ni bangahe bazi ko yari Umucunguzi? Ni byiza, noneho, ikintu cyose cyacunguwe kigomba gusubira aho cyaguye. Niba rero Aje kuducungura, twabishobora dute, hari igihe kimwe tutashoboraga gucungurwa, kandi twese twari “twavukiye mu cyaha, dufite gukiranirwa, tuza mw’isi dufite kuvuga ibinyoma”? Byerekana ko umukristo nyawe ari ikiranga ibitekerezo by’Imana, mbere hariho isi, cyangwa inyenyeri, cyangwa ikirere, cyangwa ikindi kintu cyose. Ni ibihe bidashira, nuko aza kuducungura. Ni igitekerezo cy’Imana, cyavuzwe mw’Ijambo, kigaragara kandi ki-...cyagarutse mu bitekerezo Byayo.

⁷⁸ Umucunguzi! Ni yo mpamvu Imana ubwayo yagombaga guhinduka umwe muri twe, kubwo gucungura. Nta kindi kintu cyashoboraga kubikora. Umumalayika ntiyashoboraga kubikora, nta kindi. Yagombaga kumanuka, akageragezwa nkatwe, kugirango aducungure.

⁷⁹ Reba noneho urubyaro gakondo rwa Aburahamu. Reka dusuzume rumwe muri urwo rubyaro gakondo, maze turebe niba Imana irinda Ijambo ryayo hamwe n’urubyaro gakondo, ari rwo rwari Isaka. Reka dusuzume rumwe mu rubyaro gakondo rwizeraga amasezerano yuzuye y’Imana kandi nta kibazo. Noneho ibuka, habaye inshuro ibihumbi mirongo inshuro ibihumbi byikubye ibihumbi urwo rwakebwe n’ibindi byose, kandi rwari rutaraba urubyaro rwa Aburahamu. Ni

byo, “Ikiri Umuyahudi hanze ntabwo aba ari Umuyahudi; Ni ikiri Umuyahudi imbere.” Benshi muri bo, barananiwe, barananirana rwose.

⁸⁰ Reba mu butayu, baravuze bati: “Twebwe . . .” Umunsi wo kunesha, cyangwa igihe cyo kunywa ku isoko, Mutagatifu Yohani 6. Bose bari bishimye.

⁸¹ Yesu yaravuze ati: “Ndi rwa Rutare rwari mu butayu. Ndi Umugati ukomoka ku Mana, mu Ijuru, niba umuntu awuriye ntashobora gupfa.”

⁸² Baravuga bati: “Ba sogokuruza bariye manu mu butayu, imyaka mirongo ine.”

Yaravuze ati: “Kandi bose barapfuye.”

⁸³ *Barapfuye*, fata iryo jambo ukoresheje, reba icyo risobanura, “Batandukanye iteka.” Nyamara, bari urubyaro rwa Aburahamu. *Urupfu* bisobanura “gutandukana, kurimburwa, kurimburwa rwose, kurimbuka.” Yesu yavuze ko bapfuye, buri wese muri bo, nyamara bari Abayahudi bakebwe.

⁸⁴ Reba, turi abakene, gusa kubera ko turi Abametodisiti, Ababatisita, Abaperesibiteriyani, yabonye kwatura gato, n’ibindi nk’iby; satani yemera nkatwe.

⁸⁵ Ariko ugomba kwisanisha na Ryo. Imana igombaga kubihamya, ikabihamirisha gushyiraho ikimenyetso cy’Umwuka Wera. Nta kibazo cy’Ijambo!

⁸⁶ Niba uvuze uti: “Ni byiza, ubungubu, ibyo byari iby’undi muni,” haba hari ikitagenda neza.

⁸⁷ Byagenda bite se niba umugabo aje yiruka, ukamubwira ko urumuri rwaka, maze akiruka ajya muni iyo hasi, akavuga ati: “Gusa ndabyanze. Gusa ndabyanze. Nta kintu gihari nk’urumuri. Ntabwo mbyemera”? Haba hari ikitagenda neza kuri uriya mugabo. Yaba yataye umutwe. Niba yanze imirasire yaryo ishyushye hamwe n’ingirabuzima zaryo, hari ikintu kitagenda muri we, ku bijyanye n’ibitekerezo.

⁸⁸ Kandi iyo umuntu abonye Ijambo ry’Imana, rigaragazwa imbere ye, maze akisanisha na ryo, hanyuma akaritwikiriza umwambaro we w’idini, haba hari ikitagenda neza kuri uriya muntu, mu buryo bw’umwuka. Hari ikitagenda neza kuri we. Hariho ikintu kitagenda neza mu mwuka. Ntashobora gusa kuryakira. “Uri impumyi, kandi ntubizi,” kujya mu rubanza, kandi Imana izaba ari Yo Mucamanza.

⁸⁹ Reba igihe bo—bakoze ibi, ni urubyaro noneho bo bararyizeye, reba uko byagenze. Reka dusuzume bamwe muri bo noneho, urubyaro rwa Aburahamu.

⁹⁰ Reka dufate abana b’Abaheburayo, kubera ko bahagaze ku kuri kandi ntibari kwihanganira gusenga ibigirwamana. Banze kunamira igishushanyo umwami w’igihugu yari yakoze.

Yagikoze mu ishusho y'umugaragu w'Imana, cyane, ishusho ya Daniel.

⁹¹ Yerekanye ko ubwoko bw'abanyamahanga bwazanywe muni y'ikinyoma, cyo gusenga ishusho y'umuntu wejejwe. Ni ko bizagenda, mu gihe abantu bazahatirwa gusenga ibishushanyo by'abantu. Biza mu guhishurwa, kwa Daniel mu gihe abasha gusobanura Ijambo, rya rindi ryanditswe n'ikiganza ku rukuta. Ni bwo buryo byinjiramo, kandi ni nabwo buryo bisohokamo, inzira imwe, y'ishusho y'abanyamahanga.

⁹² Menya ko, banze kubikora. Ariko se bakoze iki? Bari urubyaro rwa Aburahamu ruhagaze neza ku Ijambo, kandi bari barigaruriye irembo ry'umwanzi, ry'umuriro. Barabikoze. Ni byiza, Ijambo ry'Imana ni ukuri.

⁹³ Daniel, yageragejwe no gusenga Imana imwe y'ukuri. Yarageragejwe ku bw'ibyo. Kandi mu gihe cy'igeragezwa, yahagaze mu kigeragezo. None se Imana yakoze iki, ikigeragezo cyahise gihinduka ubusa imbere ye, ni nk'uko twabivuga? Kandi ntibari bazi icyo gukora. Bari bagiye kumujugunyira intare ngo zimurye. Ariko Daniyeli yagumye mu kuri kw'igeragezwa, ko hariho Imana imwe y'ukuri, kandi yigaruriye amarembo y'umwanzi wayo. Imana yari yarafunze umunwa w'intare.

⁹⁴ Mose yagumye mu Ijambo ryasezeranijwe, imbere y'abigana b'ibinyoma, Yani na Yambure, mu kigeragezo. Reba, Imana yari yamusanze, hamwe n'indengakamere, imubwira ngo genda ukore ibi bintu, werekane ibi bimenyetso, kandi buri kimenyetso cyagiraga ijwi. Mose aramanuka, nk'uko yari abizi. Aterera inkoni hasi, maze ihinduka inzoka. Uzi uko byagenze? Hano hahise haza abigana maze bakora nka byo.

⁹⁵ Noneho, Mose ntabwo yarambuye amaboko, aravuga ati: "Ni byiza, ndakeka ko byose atari byo." Yagumyeyo ategereza Imana. Yakomeje kuba umunyakuri. N'ubwo ababyiyitirira baba bangahe, yagumye ku Kuri. Amaze gukomera ku nshingano ze, kugira ngo akure abantu aho hantu, igihe amazi yari yitambitse mu irembo rye, Imana imwemerera kuyigarurira, akinguza amarembo Inkingi y'umuriro yamuyoboraga. Ajyana abantu mu gihugu cyasezeranijwe.

⁹⁶ Yosuwu, undi muyobozi ukomeye cyane. Babiri bonyine muri . . . bagiye mu gihugu cyasezeranijwe, Yosuwu na Kalebu. Bageze ahantu hitwa Kadashi, ariho hari hagati y'isi muri kiriya gihe, byumvikana ko ari ho hari intebe y'urubanza. Kandi, yewe, bohewe abatasi cumi na babiri kureba igihugu, nuko cumi na babiri muri bo baragaruka.

⁹⁷ Icumi muri bo baravuze bati: "Yego, ni akazi kenshi cyane. Ntabwo twari gushobora kubikora. Ni byiza, abo bantu, dusa n'inzige imbere yabo."

⁹⁸ Ariko se Yozuwe yakoze iki? Yacecekesheje abantu. Yaravuze ati: "Tegereza gato. turenda kugifata, nubwo twaba turi bake,

cyangwa bangahe mu mubare muto.” Yabigenje ate? Yahagaze kuri iryo sezerano, “Nguhaye iki gihugu,” ariko urwanire buri santimetero yacyo.

⁹⁹ Urabyemera, mama? Imana yaguhaye gukira uburwayi kwawe, ariko uzarwanire buri santimetero yacyo. “Ahantu hose uzakandagiza ibirenge byawe, ndahakugabije.” *Ibirenge* bisobanura “kugabizwa.” Byose ni ibyawe, amasezerano yose ni ayawe, ariko uzarwanira santimetero zose z’inzira.

¹⁰⁰ Noneho, Yosuwu yari azi ibyo Imana yavuze. Yari urubyaro rwa Aburahamu. Reba? Yaravuze ati: “Nizera ko, ko Imana iduha ubutaka, kandi dufite ubushobozi bwo kubufata.” Kandi kubera ko yatsinze ikigeragezo, kurwanya itsinda ryose ry’Abisiraheli, imiryango yose abantu bose baraboroga bararira. Yosuwu ati: “Komeza! Imana yatanze isezerano.”

¹⁰¹ N’ubwo waba munini gute, kandi n’ubwo haza igipinga icyo ari cyo cyose, n’icyo muganga yavuga cyose, Imana yatanze amasezerano. Ni Imana igomba kubikora.

¹⁰² Yakoze iki? Ageze ku ruzi rwa Yorodani, yigarurira amarembo. Ibyo ni byo we—yakoze.

¹⁰³ Yeriko, ifunze nk’akanyamasyo mu gikonoshwa. Yakoze iki? Yigaruriye amarembo.

¹⁰⁴ Ndetse umunsi umwe ubwo umwanzi we yashakaga kumutwara, yigaruriye amarembo y’umwanzi we ku buryo yategetse izuba guhagarara. Kandi Izuba riramwumvira, ntiriyigera rihinduka amasaha makumyabiri n’ane.

¹⁰⁵ Imana ni inyangamugayo ku masezerano yayo, uko ni ko igomba gukora; guhomba Ijuru mbere y’uko areka Ijambo ryayo ngo ritsindwe. Ntiyigeze asezerana isezerano adashobora gusohozwa. “Ndi Uwitwaga Imana ikiza indwara zawe zose. Nibarambika ibiganza ku barwayi, bazakira.” Amina. “Niba ushobora kwizera, byose birashoboka.”

¹⁰⁶ Yosuwu yarabyizeye, n’ubwo Imana yagombaga kubuza isi kuzenguruka. Yabihagarikishije izindi Mbaraga, Imbaraga Zayo bwite; ku buryo isi itigeze ihinduka amasaha makumyabiri nane, kugeza igihe Yosuwu yihoreye ku mwanzi we. Yigarurira amarembo. Mu by’ukuri, yarabikoze. Imana ihora ari Inyakuri.

¹⁰⁷ Ubu nifuzaga ko twabona umwanya wo kuvuga ku ntwari nyinshi, ariko ubu nsigaranye hafi iminota icumi. Reba, izo ntwari zose z’agaciro, nk’uko zari ziri, n’abarwanyani bakomeye b’ukwizera, bese bapfiriye ku irembo ry’urupfu. Bose bararimbutse, neza ku irembo ry’urupfu.

¹⁰⁸ Noneho garuka ku Rubyaro rw’Ubwami rwa Aburahamu. Bose bari imbuto karemano, uhereye kuri Isaka. Ariko hano haza Imbuto y’Ubwami ya Aburahamu, yari Kristo, Imbuto yo kwizera ya Aburahamu; iyo tugomba kuba yo, reba gusa uko turi yo cyangwa tutari yo. Imbuto karemano yari ubwoko

gusa. Abandi bose bavutse uko bisanzwe, ariko Yaje kubyarwa n'isugi. Reba, ibyo ntibyari urubyaro rwa Aburahamu, noneho, Umuyahudi. Azanwa n'imbuto yo kwizera kw'isezerano. Kandi, noneho, dukwiye kuba abana Bayo, binyuze muri uyu Muntu.

¹⁰⁹ Reba ibyo yakoze. Igihe yari ku isi, yatsinze kandi yigarurira buri rembo ryose ry'umwanzi yari afite; Imbuto ya cyami. Yabisezeranije ku bw'Ijambo. Yaratsinze. Yatsinze irembo ry'uburwayi, kuri twe. Ni byo yaje gukora. We, ibuka, abarwayi, Yatsinze iryo rembo. Ntugomba kubitsinda; We Yaratsinze. Abandi bantu bagombaga gutsinda irembo ryabo. Ariko wowe ntugomba gutsinda; ryamaze gutsindirwa. Yigaruriye amarembo y'uburwayi. None se ubwo yigaruriraga amarembo y'uburwayi? bivuga ko yagombaga... icyo uzasaba cyose ku isi, kandi icyo uzahambira ku isi cyose, kizahambirwa mu ijuru, duhe urufunguzo rw amarembo.

¹¹⁰ Yatsinze irembo ry'ibigeragezo, akoresheje Ijambo. Kandi Urufunguzo rwari, "Rwanya umwanzi, na we azaguhunga." Yanesheje byose; Yanesheje indwara zose.

¹¹¹ Yanesheje urupfu, anesha ikuzimu. Yatsinze urupfu n'umuriro. Yatsinze ibyo abandi badashobora gutsinda, kuko ni imbuto karemano. Uru ni urubyaro rw'Umwuka. Yigaruriye amarembo y'imva, azuka ku muni wa gatatu, kugira ngo dutsindishirizwe.

¹¹² "Noneho ubu turenze kuba abanesha." Turimo kugendera gusa muri uko kunesha, nk'umurage, "Kuba abarenze mu kunesha." Ubu turimo guhangana n'umwanzi waneshejwe. Indwara ziraneshejwe. Urupfu ruraneshajwe. Gehinomu iraneshejwe. Ibintu byose biraneshejwe. Oh, mbega! icyampa uko ngana nkiyongera inshuro ebyiri, ubu birashoboka ko numva meze neza ubugira kabiri. Turimo gutongana n'umwanzi watsinzwe.

¹¹³ Ntubitangaje kubona Pawulo yashoboraga kuvuga, igihe barimo bubaka, kugira ngo bamuce umutwe, akavuga ati: "Yewe wa Rupfu we, urubori rwawe ruri he? Nyereka aho ushobora kuruntera ngo runtere gutaka. Yewe wa mva we, kunesha kwawe kuri he, mbese ukeka ko uzamperana? Nzakwerekana ko uzasigaramo ubusa hariya; njye ndi muri We, Azanzura ku muni w'imperuka." Umwanzi waneshejwe!

¹¹⁴ Imbuto ya cyami ya Aburahamu! Noneho, imbuto karemano ntishobora kwerekeza kuri Ibyo. Ariko Imbuto y'Ubwami ishobora kunesha, yamaze gutsindirwa, kuko Yagiye imbere yacu kandi akatuneshereza amarembo yose. Ubu, nyuma y'imyaka ibihumbi bibiri, Ahagaze hagati yacu, Uwaneshaje. Ntabwo yanesheje indwara gusa... Yanesheje. Yanesheje ibigeragezo. Yanesheje abanzi bose. Yatsinze urupfu. Yanesheje ikuzimu. Yanesheje imva, arazuka. Kandi nyuma y'imyaka ibihumbi bibiri, hano Arahagarara hagati yacu, kuuri aya manywa,

yigaragaza, Ushoborabyose Uwanesheje! Amina. Aracyari hano, ni muzima, ahamiriza amasezerano ye, Urubyaro rw'Ubwami rwa Aburahamu! Oh, mbega! Kandi umwanzi aza . . .

¹¹⁵ “Azigarurira amarembo y'umwanzi we.” Kuri abo, Urubyaro, Mbese ahagarara hano ari muzima kugirango yiregure kuri nde? Urubyaro rwatoranijwe ni rwo rushobora kubibona. Yaranesheje. Abo, nyuma y'ikigeragezo cyabo, cy'isezerano ry'Ijambo, bashyizweho ikimenyetso n'Umwuka Wera, mu mubiri wa Kristo, kuri bo hemejwe (iki?) Abaheburayo 13: 8 kugirango babe batyo. Bashyizweho ikimenyetso n'Umwuka wera, uwo Mwuka Wera wari hafi . . . Aburahamu yabimanye mbere; kubwo kwizera yarabyizeye. Noneho turawakira, dusubije amaso inyuma ku masezerano y'ibyo yavuze. Kandi Yohana 14:12 harimo gusohozwa muri iyi minsi ya nyuma, n'uwazutse wo kunesha, We ubwe.

¹¹⁶ Ntabwo ari ubuyobozi runaka; ahubwo ni Umuntu, Kristo, Uwanesheje. Ntabwo ari itorero ryanjye, cyangwa itorero ryanjye ry'Ababatisita, cyangwa abapresipiteriyani, Abametodisiti, cyangwa abapentekote, ntabwo ari ku bw'ibyo; ahubwo ni ku bwa Yesu Kristo. Ariho muri iki gihe. Ibyo yarabirenze, kugirango dutsindishirizwe.

¹¹⁷ Kandi kubera ko Ariho, yavuze ko natwe turiho. “Umuntu ntatungwa n'umugati gusa, ahubwo ni Ijambo ryose,” ntabwo ari igice cy'Ijambo, “Ijambo ryose riturutse mu kanwa k'Imana.” “Ni njye Muzuko n'Ubugingo. Unyizera, n'ubwo yaba yarapfuye, azabaho. Umuntu wese uriho kandi akanyizera ntazigera apfa. Mbese ibi urabyizera?” Igarurire amarembo y'umwanzi!

¹¹⁸ Ni gute ashobora gutsinda Bosworth, mu gihe Imana . . . Bosworth yari mu Unesha. Kandi ni yo mpamvu yavuze ati, “Ubu ni igihe cy'ibyishimo mu buzima bwanjye.” Uh-huh. Yari azi ko Ushobora kunesha. icyizere cye cyari gishingiye kuri We. Oh, mbega! Noneho dushobora kuririmba:

Mu kubaho, yarankunze; Mu gupfa,
yarankijije;
Mu guhambwa, Yajyanye ibyaha byanjye kure;
Mu kuzuka, Yambazeho gukiranuka mu
bwisanzure ubuziraherezo:
Umunsi umwe azaza—oh mbega, umunsi
w'agatangaza!

¹¹⁹ Ku bantu basa nk'aho batsinzwe. Eddie Perronet, ndizera ko ari byo, ntashobora kugurisha indirimbo ze za gikristo. Nta muntu n'umwe wazishakaga. Ntacyo bari bafite cyo kubikoraho. Yoo, kuneshwa, kandi uri umwizera! Umunsi umwe, Umwuka Wera aramwegera. Amarembo y'umwanzi we, ibyo ntibyari gutuma inyandiko ze zakirwa! Umwuka aramukangura, nuko afata ikaramu, Imana imwemerera kwandika indirimbo yo gutangiza.

Bose bashimira imbaraga z'Izina rya Yesu!
 Reka Abamalayika baryunamire;
 Ishyireho igisebo cy'ubwami,
 Kandi umwambike ikamba Umwami wa bose.

¹²⁰ Impumyi Fanny Crosby, igihe kimwe. Yaravuze Ati: "Bisobanura iki kuri wowe?" Bamwe... Ntabwo yagurishije umurage we w'imfura nk'uko Umupantekosite Elvis Presley yabigenje, cyangwa nk'uko itorerero-rya-Christ Boone ryabikoze, cyangwa nk'uko Red Foley yabigenje, kugurisha impano zabo ku isi; babonye amato ya Cadillacs, na miliyoni y'amadolari, na zahabu. Ariko Fanny Crosby yagumye mu by'ukuri kumwanya we. Yaratakambye ati:

Ntumpiteho, O Mukiza mwiza,
 Umva gutaka kwanjye guciye bugufi;
 Mu gihe ugeze ku bandi Uhamagara,
 Nanjye ntunsige.

Uri isoko impumuriza
 Birenze ubugingo bwanjye,
 Ni nde wundi mfite ku isi iruhande rwanjye
 uretse wowe?
 Cyangwa ni nde wundi mfite mw'ijuru uretse
 wowe?

¹²¹ Baravuga bati: "Byagenda bite uramutse ugeze mw'Ijuru uri impumyi?"

Aravuga ati: "Nzamumenya, uko byagenda kose."

Bati: "Uzamumenya ute?"

Ati: "Nzamumenya."

Bati: "Madamu. Crosby, ushobora gukorera miliyoni y'amadolari."

Aravuga ati: "Sinshaka miliyoni y'amadolari."

¹²² "Uzamumenya ute?" Ni ko yavuze:

Nzamumenya, nzamumenya,
 Kuko nacunguwe Nzahagarara imbere Ye;
 Nzamumenya, nzamumenya.

¹²³ "Niba ntashobora kumubona, nzumva inkovu z'imisumari mu biganza Bye." Yigaruriye amarembo y'umwanzi we. Yego.

¹²⁴ Niba uri muri Kristo! Yaravuze ati: "Niba ugumye muri njye, kandi amagambo yanjye akaguma muri wowe; saba urufunguzo ushaka, saba irembo ushaka gufata; saba icyo ushaka, kandi uzagihabwa. Niba ugumye muri njye, kandi Ijambo ryanjye rikaguma muri wowe, ushobora gufata amarembo y'umwanzi uwo ari we wese uza imbere yawe." Uri urubyarwo rw'ubwami rwa Aburahamu.

125 Ni irihe rembo ryahagarara imbere yawe? Niba ari uburwayi, urenze uwanesheje kubw'ibyo. Noneho dushobora kuvuga, turirimba iyi ndirimbo y'ubuntu ya cyera:

Amasezerano yose yo mu Gitabo ni ayanjye,
Igice cyose, umurongo wose . . . ni uw'Imana,
Nizeye urukundo Rwe rwa Kimana,
Erega amasezerano yose yo mu Gitabo ni
ayanjye.

126 Turi abo kunesha birenze, kandi Urubyaro rwa Aburahamu ruzigarurira amarembo y'umwanzi! Iyo bavuze ngo ibi Bintu ntibishobora kubaho, mu gihe bashaka kubyita Satani, cyangwa Belizebuli, cyangwa ikindi kintu, Imana yizeye neza gutsinda amarembo yose no gufata umwanzi.

Mureke dusenge.

127 Mwami, Urubuto rwa Aburahamu . . . Nzi ko bazabibona, Mwami. Ni gute iryo Jambo rishobora kugwa ntirigere ku Ntego yaryo ya nyayo? Ndasenga ngo basobanukirwe nonaha. Umuntu wese uza kumurongo wamasengesho akire.

128 Mwami, niba hano hari bamwe, batari batura ibyaha byabo, ntabwo bahagaze ku mugaragaro ngo bahagararire Kristo, mwigere guhakana imyizerere yose y'imihango, yemewe, ibintu bipfuye nibijye kure Yanyu. Kandi muhagarare nonaha, muvuge muti: "Nzamwakira nk'Umukiza wanjye." Noneho uzabahagararira kuri uriya munsu.

129 Mu gihe twunamishije imitwe, niba hari abashaka guhagarara akanya gato, kugirango dusenge bahagarara maze, bakavuga bati: "Ndashaka guhagarara ku ruhande Rwe nonaha, kugira ngo azampagararire kuri uriya Munsu, mu Kugaragara Kwe kwa Kimana." Ndagusabye, kandi ndaguha amahirwe yuko izina ryawe ryashyirwa mu Gitabo cy'Ubugingo, niba uzahagarara. Ntabwo ngusaba kwinjira mu itorero iryo ari ryo ryose. Ndagusaba ngo uze kuri Kristo, niba uri hano ukaba utamuzi.

130 Imana iguhe umugisha, mwana. Haba hariho undi, uvuga ati, "I—Ndashaka guhagarara nonaha." Imana iguhe umugisha, madamu. Imana iguhe umugisha, mushiki wanjye. "Ndashaka . . ." Imana iguhe umugisha. Imana iguhe umugisha. "Mfashe icyemezo, kuri iki gicamunsi." Aba bantu beza, abagabo n'abagore, bahagaze, "Ndahagarara ku cyemezo, kuri iki gicamunsi."

131 Kandi uwo munsu mu gihe umuganga avuze ati, "Hari ibyangiritse; amaraso ye arimo kumeneka, urupfu ruri kuri uriya mugore, cyangwa se kuri uriyamugabo." Nyamara, gitondo kimwe, uzaba wibuka gihagararo cyawe. Noneho guma uhagarare ku ruhande Rwe.

¹³² “Niba Nguteye isoni imbere y’abantu, nawe uzantera isoni imbere ya Data hamwe n’Abamalayika bera. Ariko niwatura Izina ryanjye imbere y’abantu, nanjye nzatura iryawe imbere ya Data hamwe n’Abamalayika bera.”

¹³³ Imana iguhe umugisha, mushiki wanjye. Haba hari abandi bari ku rubaraza ahantu runaka? Kuri ubu, mu gihe tugitegereje. Bamwe muri aba, abandi bari hasi? Ni byiza. Ngufatiye ku Ijambo ryawe, nshuti.

¹³⁴ Niba Ijambo riguye ku Butaka burumbuka, nk’urya mugore muto wo kw’iriba, ya—yarabyumvise. Yari ahagarariwe mw’Ijuru, kuva isi itarashyirwaho... mbere y’uko isi ishahirwaho urufatiro. Igihe Umucyo wayakiraga, we yarabimanye.

¹³⁵ Imana iguhe umugisha, mwene Data. Ibyo ni ubutwari... Imana iguhe umugisha, mwene Data. Ushobora kuba warakoze ibintu bikomeye mu buzima bwawe; urimo gukora ikintu gikomeye utigeze gukora, noneho, hagararira Kristo.

¹³⁶ Data wa twese wo mu ijuru, imbuto zaguye ku butaka, nyuma ya saa sita. Turabona Ubuzima bumera. Abagabo n’abagore bahagaze ku birenge byabo, n’ijisho ry’Imana riri kureba byose, Ni yo ibera hose icyarimwe, izi byose, ishobora byose, irababona. Ni abawe, Data. Ntabakweretse Kuri ubu, nk’ibikombe by’ishimwe.

¹³⁷ Reka uburambe bwabo buhagarare nonaha, bazi icyo bakoze, bazi icyo bivuze, ko bahagaze kugirango bahagarare hamwe n’Umwami wasuzuguwe. Nibagumane ukuri kugeza urya muni bahagaze imbere yawe, hanyuma ni bwo iryo jwi ryiza rizavuga, “Ni byo, umunsi umwe muri Baton Rouge, cyangwa ahantu hato hitwa Denham Springs, yarampagarariye, Data, noneho zahagarara ku ruhanda rwe, cyangwa we.” byemere, Mwami. Ni ibyawe, mw’Izina rya Yesu. Amina.

Imana iguhe umugisha, kubwo guhagarara kwawe. Imana iteka...

¹³⁸ Noneho nkorera iki kintu kimwe. Shakisha, niba uri hafi aho aba bapasitori bari, reba bike, vugana nabo. Niba utarabatizwa, umubatizo wa gikristo, bikore. Ishyire mu bizera nonaha, abizera b’ukuri, wihanga abizera; abizera nyabo.

Mu gihe turimo dusenga, reka dusengere ibi bitambaro.

¹³⁹ Data wo mu ijuru, ibi bitambaro bisohowe nonaha; hariya, simbizi. Ahari umubyeyi w’umugabo w’impumyi ukuze wicaye hano mu gishanga gito ahantu runaka, ategereje ko iki gitambaro kimugeraho; akana gato karyamye hariya ku buriri bw’ibitaro; umubyeyi uhahagaze, afite ubwoba, ategereje ko gitambaro kigaruka. Data wo mu Ijuru, ndagusabye ngo uzajyane nabo. Kandi ku bimenyetso byerekana Ukugaragara Kwawe uyu muni, no kwizera kwacu muri Wowe nk’uko

twabwirije Ijambo ryawe, reka kwizera kwari muri Aburahamu, uko kwizera kwarakozwe kandi twaguhawe na Yesu Kristo, reka bigendane n'ibi bitambaro no gukiza buri wese wabishyizemo. Turabyohereje, mw'Izina rya Yesu. Amina.

¹⁴⁰ Noneho mureke akanya gato, mbere y'uko duhamagara umurongo w'amasengesho. Imana Isumba byose kandi ishobora byose, Nyiricyubahiro, Byose birahagije. . . Nyamuneka, nshuti, Ngi—Ngiye gutangira gusengera abarwayi, kandi nanjye. . . Birashoboka, iyo tumanutse, nta—Ntabwo nshobora kubona icyo nkubwira; bamwe muri mwe mushobora kugenda mbere y'icyo gihe. Ibyo ari byo byose, niba utarahagaze, hakaba hashize igihe, kandi ukaba utabizi neza. . .

¹⁴¹ Niba uri umuyoboke w'itorero, ibyo ni ibintu byiza, ariko ntabwo ari byiza bihagije. Reba, umutware ukiri muto wari umuyoboke w'itorero. Urabona? Yabajije Yesu icyo yakora kugirango agire Ubugingo Buhoraho. Ntiyigeze abyemera. Yarigendeye. Icyo ni igikorwa kigayitse cy'uriya musore. Ntugakore nka we. Uribuka ubushize amenyekana? Nyuma gato, yateye imbere. Yarakize. Yageze n'aho ibigega bye bisenderera. Ariko noneho umwirondoro we, tuwusanga ikuzimu, akongorwa n'umuriro. Ntiwemere, ntukemere ko ibyo bikubaho. Akira Kristo.

¹⁴² Mwa rubyiruko mwe, mwebwe bangavu n'ingimbi, mu gihe cyo guhindura ubuzima, nyamuneka mukore ibyo. Unyumve, nka—nka mwene So, umwe ugukunda. Ndi hano kuko ngukunda. Nkunda Imana, nawe ndagukunda, kandi sinshobora gukunda Imana niba ntagukunda.

¹⁴³ Ndashaka cyane ahubwo, niba hari igitekerezo ufite twavugaho, gishyikirize umuhungu wanjye hanze, cyangwa umwe mu bana banjye. Reka gusa. . . Njyewe, ntabyo nzajyana. Umubyeyi uwo ari we wese azabikora; Imana na yo izabikora. Urabona? Kunda ubwoko Bwayo. Mukundane.

¹⁴⁴ Uravuga uti: “Uramutonganyiriza iki?” Urukundo nyarwo rurakosora.

¹⁴⁵ Niba umwana wawe yicaye mu muhanda; ukavuga uti: “Rero, hariya Junior yicaye. Ntiyakagombye kuhicara, ariko sinshaka kubangamira imitekerereze ye ikiri hasi.” Ntiwaba umukunda. Ashobora kuhapfira. Niba umukunda, uzamukura mu muhanda umukubite akanyafu. Uzaba umutoje kubaha.

¹⁴⁶ Ni bwo buryo Imana ikoresha. Urukundo rurakosora, kandi urwo ni rwo rukundo nyarwo.

¹⁴⁷ Iyo umuvugabutumwa ahagaze akakwemerera wowe mugore kogosha umusatsi, no kwambara impenure no kwisiga amarangi, kandi ntagukosore, nta rukundo nyarwo ruhari; kandi ntazabikuvanamo. Tureke mwebwe abagabo mwishakire abagore batatu cyangwa bane, n'ibindi bintu nk'ibyo, kandi mubigumemo, nta rukundo nyarwo ruhari. Reka winjire mu

itorero, uritere umugongo, winezeze mu migenzo imwe n'imwe, uvuga uti: "Ibyo ugomba gukora gusa, ni ukwinjira mu itorero ryera," aho nta rukundo ruhari. Cyangwa, wenda, umugabo yarazimiye burundu, we ubwe, ntabibona.

¹⁴⁸ Urukundo nyarwo rurakosora, kandi rukugarura mu Ijambo ry'Imana.

¹⁴⁹ Reba Yesu, uko, ibyo yavuze, kubera ko yabakunze cyane, ku buryo yabapfiriye mu mwanya wabo, ubwo bari barimo guhamagara Amaraso ye.

¹⁵⁰ Noneho Umwuka Wera ukomeye... Ndashaka gutegereza umunota umwe. Ndategereje kugeza ubwo nsigwa amavuta y'Umwuka Wera, mbere yuko dutangira. Nari ndimo kubwiriza. Murakoze, ku bufatanye bwanyu.

¹⁵¹ Noneho, buri wese uri hano, aho uri hose, ahantu hose muri iyi nyubako, senga nibura umunota umwe, vuga uti: "Mwami Yesu, mfasha! Mfasha! Reka nkore ku mwambaro We, Ntiyabyumvise, ku mubiri, ariko arahindukira amenya uwo ari we n'icyo akoze. Ni Yesu umwe kuri iki gicamunsi, Umutambyi Mukuru ashobora gukorwaho no kumva ko dufite intege nke.

¹⁵² Urizera, buri wese muri mwe ubungubu, yizera ko ibi ari ukuri, ko Imana yatanze iri sezerano, na none (kandi ashobora kubigaragaza) ko tubayeho mu minsi ya Sodomu? Ni bangahe babyizera, hano muri iyi nyubako, muzamure ibiganza byanyu.

¹⁵³ Tubayeho, nk'uko byari bimeze, muri Sodomu. Ubuyobozi bwose bwaranduye, gahunda y'isi, ibintu byose, gahunda y'itorero, gahunda ya politiki. Nta kintu gihari. Politiki yarangiritse cyane. ubuyobozi, ahantu hose, abanyagitugu bacu, byose ni ruswa. Itorero ryahindutse nk'iryaho. Imiryango yabaye nk'iyaho. Ni ruswa gusa, Sodomu!

¹⁵⁴ Noneho, wibuke, Imana yabonye ibyo mbere yawe, noneho wibuke Yavuze ko azigaragaza we ubwe yambaye umubiri w'umuntu, kandi azakora nk'uko yabikoze mbere ya Sodomu, mbere y'uko Umwana wasezeranijwe aza ku murimo. Yasezeranije kohereza umwe uzabanziriza uwo Mwana wasezeranijwe, nk'uko yabikoze mbere, uwo uzamumenyekanisha; Nuko Aravuga ati: "Iyo Umwana w'umuntu arimo guhishurwa."

¹⁵⁵ Sinkuzi. Ni byiza, Miss Thompson, ibyo bibazo n'ingorane by'abagore, urizera ko Imana izagukiza? Ushobora kubyizera? Uzabikora? Miss, Miss Thomas, urizera ko Azagukiza neza? Noneho, zamura ibiganza byawe.

¹⁵⁶ Hano hari umudamu wicaye iruhande rwawe. Arimo gusenga. Arwaye indwara y'amagufa.

¹⁵⁷ Undi yicaye imbere ye, afite ikibazo cy'igifu, nawe arimo gusenga. Ugiye kugikira, Ariko ntiwabibonesha amaso. Nturi

uw'inaha. Ukomoka muri Mississippi. Muri Bwana. na Madamu. Stringer. Niba mwemera n'umutima wanyu wose, Yesu Kristo azabakiza. Niba ushobora kubyizera. Urabikora? Noneho urashobora kubyakira. Ni byo. Zamura ibiganza byawe kugirango abantu babone ko ari wowe.

¹⁵⁸ Aba bantu simbazi. Sinigeze mbabona, mu buzima bwanjye. Mugomba kwizera, nshuti zanjye. Arimo kwimenyekanisha We ubwe. Murabyizeye, n'umutima wanyu wose?

¹⁵⁹ Kubera iki uzunguje umutwe, mugabo, kubera iki undeba gutyo? Yego, mugabo. Kubera ko wabigenje utyo, ngiye kukuvugisha umunota umwe. Wowe umeze nk'umunyacyubahiro ugeze mu za bukuru wicaye hano, urimo kunyitegereza. Aranyitegereza, n'umutima umenutse. Yarabyizeye. Urimo gusengera umuntu urwaye imitsi y'ubwonko. Ariko—ariko ikintu cyawe nyamukuru urimo gusengera, icyifuzo cyawe, urashaka umubatizo w'Umwuka Wera. Ni byo. Uh-huh. Ibyo ni byo. Niba ubyizera! Mugore, urimo gushakisha akazi. Usibye n'ibyo, kugirango umenye ko ndi umuhanuzi w'Imana, cyangwa umugaragu wayo, wabazwe inshuro ebyiri. Byagusigiye intege nke. N'indi mibereho mibi yose, ibibazo by'umwuka. Ndashaka kukubwira ko byose byakemutse. Ukwizera kwawe kuragukijije.

¹⁶⁰ [Ahantu hatagaragara kuri kaseti—UI]. . . yicaye imbere yawe hariya. Arimo gusenga. Reba hano. Yarakumvise, kandi wamukozeho. Njye sinkuzi, ariko We arakuzi. Ndakubwira ibyo wasengeraga. Urizera n'umutima wawe wose? Ufite uburwayi bw'agasabo k'indurwe, urimo gusenga. Wizera ko Imana izagukiza ukamererwa neza? Uri Mrs. Smith. Ni byo. Zamura ikiganza cyawe.

¹⁶¹ Reba, Irimo kwimenyekanisha Yo ubwayo. Ni ibiki? Ni Imbuto ya Aburahamu, ukwizera Aburahamu yari afite, Umwami Yesu Kristo muri twe, arimo guhamiriza Ijambo Rye, agakurikizaho ibimenyetso.

¹⁶² Ni nde, amakarita agomba gusengwa ni angahe, muzamure ibiganza byanyu, Mwabonye amakarita yanyu? Yoo, ni byiza ko dutangira umurongo w'amasengesho.

¹⁶³ Urabona, urumva si byo? Noneho si uwo mwuka wonyine. . . Uwo ntiwakiza uburwayi. icyo uwo mwuka ukora gusa ni ukugaragaza ko Ari hano. Abashumba bawe nabo bafite ubwo bubasha bwo gusengera abarwayi. Ariko ntibabakiza; oya, rwose ntibyashoboka. Ariko bo—ariko bafite ubutware bumwe, "Ibi bimenyetso bizaherekeza abizera."

¹⁶⁴ Noneho ndashaka inshuti zanjye z'abashumba hano. (Byose ni byiza, hamagara abari muri iri teraniro baze. . . ? . . .)

¹⁶⁵ Abashumba bari hano bizera n'umutima wabo wose ni bangahe, Abakozi bari hano, barizera? Oh, murakoze. Ndibaza niba muzahagarara? Muze hano, muhagararane nanjye umunota

umwe gusa, muhagarare aho neza, musengere abarwayi. Igira hino. Noneho itegereze uko gukira uburwayi birimo gukoreka, itegereze ibirimo kuba.

¹⁶⁶ Ndashaka ko muza, mukore i—imironko ibiri hano. Mu mwanya muto ndaza ahongaho, gusengera abarwayi. Ndashaka abashumba bizera bashaka kwerekana ko ari abizera, kwerekana ko mwizera, nimuze hano, ko imibereho yanyu yejeje, ubuzima butunganye. Wibuke, reba hano ingaruka zabyo, birerekana uguhimbaza Kristo!

¹⁶⁷ Mwene Data Blair, nzi ko uri hano, wowe cyangwa mwene Data Pat. Mwakora imironko ibiri nk'uko musanzwe mubigenza, niba mubishaka, wowe na mwene Data Pat.

¹⁶⁸ Kwizera abashumba bagiye kwizera! Noneho, reba, niba Imana ishobora kwimenyekanisha mu Ijambo ryayo, hamwe n'Ijambo ryayo, ni bangahe bazi ko muri Bibiliya, Yesu yabivuze ngo: "Ibi bimenyetso bizagenda n'abizera abizera. Nibarambika ibiganza ku barwayi, bazakira?" Bashumba, mwaje hano kugirango mwimenyekanishe nk'abizera. Ni byo? Muri abizera (si byo?), Ntimwari kuba muhagaze hano. None se Yesu yavuze ngo iki? "Ibi bimenyetso bizagenda n'abizera." Ndi umwizera hamwe namwe.

¹⁶⁹ Nje ahongaho. Aba ni abantu bacu, kandi turi abungeri mu mikumbi. Ubu nje kurambura inshundura zanjye hamwe namwe, mfatana namwe mu biganza. Kandi iyo aba bantu baza, niba ufite ikintu icyo ari cyo cyose cyo gushidikanya mu bitekerezo byawe, gisohore nonaha; kugira ngo abo bantu nibatambuka, ubwo buri wese muri bo aza gutabuka, nuko tukabarambikaho ibiganza, bazakira. Noneho muzizera n'imitima yanyu yose, buri wese muri mwe?

¹⁷⁰ Ni bangahe hano bagiye gusengera abandi mu gihe batambuka, zamura ikiganza cyawe, "Mu gihe ndimo gusenga."

¹⁷¹ Wibuke, ashobora kuba ari so, nyoko, umukobwa cyangwa umuhungu wawe, mushiki cyangwa musaza wawe. Niba kandi atari ibyawe, ni iby'undi muntu, ibyo bigiye kuza binyuze kuri uyu murongo. Byagenda bite niba ari bo, kandi bagapfa bazize kanseri, cyangwa izindi ndwara z'ibyorezo, ntimwifuzaga ko abagabo baba abanyakuri cyane? Rwose, turabyifuzaga.

¹⁷² Noneho, ndizera, uko ugiye ku... Noneho aba bo kuri *uyu* murongo, iyi nzira, muhagarare muteganye n'abo kuri *ruriya* ruhande, mufashe amakarita yanyu y'amasengesho. Muhagarare muteganye n'abo kuri *ruriya* ruhande, mw'itsinda ry'iburyo. Noneho, inzira, fata itsinda ry'ibumoso; twese turahuzagurika, urabona, kandi ntituzi, ibyo dukora. Ni byo, aba bose bo muri *iri* tsinda, muhagarare *hano*. Noneho, aba bose bo mw'itsinda ry'ukuboko-kw'iburyo, muze gutya, kubera ko mugiyeye kumanuka, muze hafi.

173 Ese muragenda mute, barasohoka bate, Mwene Data Borders? Inyuma y'umuryango, muze hafi n'imbere mu nyubako.

174 Rero, ubwo *uru* ruhande ruza guhamagarwa, mu minota mike, bari buhaguruke. Reka noneho turebe iki . . . Ni byo, abo muri *iri* tsinda, bahindukire barebe hano. Mufate ku makarita yanyu, muhagarare kuri uru ruhande. Namwe muri ku rubaraza, mumanuke muhuriye nabo hariya umurongo ugarukira. Naho mwebwe bo mw'itsinda ryo mu kuboko kw'ibumoso, mujye hariya mu gice cy'ukuboko kw'iburyo. Hanyuma, murabona, mukore umurongo wanyu maze musubire inyuma muri *ubwo* buryo; muhindukire, muhindukire muri *ubwo* buryo. Murabona? Muzakurikiza umurongo neza, noneho ntituzongera kwivanga na rimwe.

175 Hanyuma mwebwe muri hejuru aho ku rubaraza, mubasigire inzira iburyo bwanyu, hanyuma mubahigamire mu gihe batambuka.

176 Noneho, noneho mutangire kugenda musubira inyuma, buri wese, mugende neza musubira inyuma kugeza muhuye n'uyu murongo hafi *hano*. Muze hafi, *hano* hejuru, mutangire mugende neza muzenguruka hanyuma muze *hano* kuri uyu murongo.

177 Yoo, ni ki gishobora kuba nonaha! Ni iki gishobora kuba! Iki kigiye kuba igihe hagomba kubaho ikintu runaka. Ni byo.

178 Noneho, ibyo ni byo, subira inyuma usubire muri *iyi* nzira, hanyuma ubone neza uko ugera ku murongo, gutyo. Genda uzengurutse iyi nzira. Iyo ni yo nzira ubu.

179 Noneho mu gihe muhagaze buri wese ahagarare n'amaguru ye, tugiye gusenga. Kandi iri teraniri rigiye gusengera hamwe nanjye, kugirango mugubwe neza. Wowe gira ukwizera gusa. Kandi ntu . . .

180 mwigire hino, mutere intambwe musubira inyuma, mwegera neza mwinjire hano mu murongo w'inyuma. Mwigire hino, mukore umurongo muremure. Mwegere *iyi* nzira, maze mukore umurongo umwe. Ni ko bimeze.

181 Mwese nimusenge. Mwinjire mu kwizera by'ukuri. Gusa ntimwite ku mbaga y'abantu bari hano. Ibuka, turi—tuzegurutswe n'Ukugaragara kwa Yesu Kristo, twishingikirije ku kubaha ibyo Yakoze muri twe, mu kwizera Ijamba rye.

182 Ibyo ni byiza. Noneho bizaba byiza gusa. Ndatekereza ko abo kuri uwo murongo barimo kugubwa neza cyane.

183 Noneho mu gihe bose bahagaze, ndashaka ko buri muntu wese, uri muri iyi nyubako, yunamisha umutwe.

184 Mwami Yesu, bigiye kuba vuba aha. icyemezo kigomba gufatwa nonaha. Turizera ko uri hano? Turagukunda? Dufite ukwizera, Mwami, guhagije ku byo tugiye gusaba? Aba bantu barimo kwimenyekanisha bo ubwabo bahagaze ku murongo. Mwami, ntibibe impfabusa. Reka, Mwami, banyure hano, buri

wese azanyure mu nzira nk'iyu Kristo yanyuzemo, kuko tuzi ko Ari hano. Kandi turasenga kugirango bakire ugukira uburwayi kwabo. Nzi neza ko no mu byumweru n'ibyumweru biri imbere, aba bantu bazasanga abashumba babo, abagore bafite indwara z'abagore, ibibazo by'igifu, abagabo barwaye porositare, ibibazo by'ubwoko bwose, bazakira neza, bavuge bati: "Urabizi, hari ikintu kidusohotsemo," kuko bari imbere yawe. Ubu bashobora kuza hano maze—hanyuma ibi bigashushanya abo wapfiriye. Ni Urubyarwo rwa Aburahamu, kandi Warabaneshereje. Bashobora kuza bakakira ibyo Wabageneye.

¹⁸⁵ Kandi, Satani, wariyerekanye cyane muri iki cyumweru, kugeza igihe umenye ko uri ikiremwa cyatsinzwe. Yesu Kristo yagutsindiye i Karuvari. Yazutse ku muni wa gatatu, kugira ngo dutsindishirizwe, kandi ubu We ahagaze muri twe. Kandi ukwizera kwacu guhanze amaso kuri We, kandi turi kure yawe cyangwa y'ikindi kintu cyose wakoze. Rekura aba bantu, mw'Izina rya Yesu kristo.

¹⁸⁶ [Umwanya uriho ubusa kuri kaseti—UI]. . . ? . . . Twakoze nk'uko Umwigisha Mukuru yabidutegetse. Ni bangahe muri mwe banyuze kuri uwo murongo, bizeraga ko bazamererwa neza, muzamure ibiganza. Nanjye nzamuye ikiganza cyanjye hamwe na mwe.

¹⁸⁷ Ibyo twakoraga hariya, amaherezo, nk'itsinda ry'abakozi riri hariya; benshi muri bo bari barwaye, nari mbizi, ariko bagerageje gukoresha imbaraga zabo kugirango bafashe iteraniro ryabo ryanjira, niba binjira cyangwa batinjira. Abo ni bo bungeri nyabo. Kandi Umwuka Wera arambwira ati: "Biratumu bafatana urunana." Twahuriye imitima yacu, n'amasengesho yacu, hamwe.

¹⁸⁸ Yesu, nabo ubakize. Kandi ubagire abungeri bakomeye, bakomeye mu Ijambo ry'Umwami.

¹⁸⁹ Imana, bavandimwe, ibahe ibyifuzo byose by'umutima wanyu. Muzamukorere iminsi yose, kandi mugire imbaraga z'Imana mu buzima bwanyu, kugirango mukorere iyi mbaga y'abantu. Yesu Kristo, wabanye natwe, kandi uhorana namwe igihe cyose, reka Akubahishe we ubwe kuruta uko yabikoraga mbere.

¹⁹⁰ Mwa bantu mwe, bamwe muri mwe bari baramugaye, ariko ubu ntushobora kubona itandukaniro n'uko bari bameze mbere, ntushobora kubona itandukaniro. Reba ibyo Aburahamu yakozwe. Ntugire icyo uhindura kuri ibyo; ibyo ntabwo ari byo urimo kureba. Ntiwite ku bimenyetso byawe. Ita ku byo Yavuze. Niba uvuze uti: "Ndacyumva ububabare," ibyo ntacyo byakumarira. Wakoze ibyo Imana yagusabye gukora. Ba ari byo witaho. Ita ku byo Yavuze. Ibyo Imana yavuze ni ibyo! Ndabyizera. Nawe? Ndayizeye n'umutima wanjye wose.

¹⁹¹ Uwiteka Imana iguhe umugisha kugeza igihe tuzongera kukubona. Amasengesho yanjye kuri mwe; ijoro ntribabere umwijima cyane, n'imvura ntibanyagire. Ndabasengera. Namwe munsengere. Kugeza ubwo tuzongera kubonana, Imana ibahe umugisha. Noneho ni mwene Data uyoboye gahunda, murabona.



KWIGARURIRA AMAREMBO Y'UMWANZI NYUMA Y'URUBANZA KIN64-0322
(Possessing The Gate Of The Enemy After Trial)

Ubu butumwa bwa Mwene Data William Marrion Branham bwabwirijwe mu Cyongereza ku Cyumweru ku igicamunsi tariki 22 Werurwe 1964, mu kigo cy'amashuri cya Denham Springs, i Denham Springs, Louisiana, muri Leta z'unze Ubumwe za Amerika. Bwafashwe amajwi kuri bande mu mwimerere wabwo. Bwandikwa nk'uko bwabwirijwe mu Cyongereza. Ihindurwa mu Kinyarwanda ry'ubu butumwa ryakozwe kandi rinatangazwa na Voice of God Recordings.

KINYARWANDA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Gushinganisha Igihangano

Uburenganzira bwose burashinganye, iki gitabo gishobora gucapirwa mu rugo ku muntu ushaka kugikoresha ku giti cye nta kiguzi, akagikoresha nk'icyo kwifashisha mu rwego rw'ivugabutumwa rya Yesu Kristo. Iki gitabo ntibyemewe kukigurisha cyangwa kugicapa ugasohora umubare munini, ntibyemewe kugishyira ku rubuga, ntibyemewe kukibika mu buryo bw'ikoranabuhanga, kugihindura mu rundi rurimi, cyangwa kugikoresha ugamije kubona inkunga, udafite uruhushya rwanitse rutangwa na Voice Of God Recordings®.

Ku bindi bisobanuro cyangwa ushaka gusaba ibindi bitabo wabariza kuri aderesi ikurikira:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org